

حافظ عبدالرحمٰن مدْنِی، معاون سپریم کورٹ کے وضاحتی مراسلات اور بیانات

سپریم کورٹ (شریعت اپلیٹنگ) میں زیر ساعت مشہور مقدمہ سود میں حافظ عبدالرحمٰن مدْنِی عدالت عظمی کے معاون کی حیثیت سے پیش ہو رہے ہیں۔ آپ نے ۳۰ مریٰ اور ۲۸ مریٰ کے دو دن تک مکمل نمکورہ موضوع پر اپنی بحث پیش کی لیکن بعض اخبارات کے نمائندوں کی غفلت یا کم علمی کی وجہ سے روپرٹ نہ صرف خلط ملٹھ ہوئی بلکہ موقف کچھ کا کچھ بن گیا۔ حافظ صاحب موصوف نے اسلام آباد سے ان خبروں کا نوٹس لیتے ہوئے دو مراسلات اور اپنا وضاحتی بیان دفتر محدث کے ذریعے روزنامہ اخبارات کے نام جاری کیا جو شاید اخبارات نے اپنے بعض صحافتی مصالح کی بنا پر تفصیل سے شائع کرنا مناسب نہ سمجھا۔ لہذا ہم ادارہ محدث کی طرف سے اخباروں کے مدیران کے نام دونوں مراسلات اور وضاحتی بیان شائع کر رہے ہیں..... (حسن مدْنِی)

مکرمی جناب میر فکیل الرحمن صاحب چیف ایڈیٹر روزنامہ جگ لاهور
السلام علیکم و رحمۃ اللہ و برکاتہ

موقر روزنامہ جگ کا ملکی اور بین الاقوایی سٹی پر جو مقام ہے وہ وضاحت کا محتاج نہیں، اس لیے ملک و ملت کو درپیش مسائل کے بارے میں اس کی خبریں بڑی اہمیت رکھتی ہیں۔ میں سپریم کورٹ (شریعت اپلیٹنگ) کا عدالتی معاون ہوں اور اس مشہور کیس میں عدالت عظمی کے روپ و راوی پر دلائل اور موقف پیش کر رہا ہوں۔ روزنامہ جگ میں آج (۷ / مریٰ ۹۹) شائع ہونے والی خبر کے حوالے سے آپ سے مخاطب ہوں۔ اور سپریم کورٹ (شریعت نگ) میں زیر ساعت مشہور ”سود کیس“ کے بارے میں روزنامہ پاکستان، اسلام آباد کی آج کی خبر (بھی) آپ کو بھیج رہا ہوں تاکہ آپ اندازہ کر سکیں کہ (روزنامہ جگ کا) متعلقہ روپرٹ کس غفلت اور لاپرواہی کا شکار ہے۔

بالخصوص اس کیس کے بارے میں مورخہ ۲۴ مریٰ کے روزنامہ جگ میں جو روپرٹ شائع ہوئی وہ تو خاکت کے بھی منافی تھی۔ اس میں ”میری طرف یہ بات منسوب کی گئی کہ جس اقدام کے بارے میں واضح احکامات نہ ہوں تو ملک کے مرؤوجه قانون پر عمل ہونا چاہیے“ یہ چونکہ نہ صرف میرے اس عدالتی

بیان کے منافی ہے بلکہ مجھ پر ایک تہت بھی ہے جس میں، میں نے حضرت یوسف کے اس واقعہ سے جس میں انہوں نے اپنے بھائی بنیامین کو حاصل کرنے کیلئے مکمل قانون کی بجائے حضرت یعقوب علیہ السلام کے علاقے میں مردوجہ قانون کا سہارا لیا تھا، استدلال کرتے ہوئے یہ بتالیا ہے کہ حضرت یعقوب کا قانون، ابراہیمی شریعت تھی لہذا حضرت یوسف نے اپنے بادشاہ کے قانون کی بجائے ربانی شریعت سے استفادہ کیا۔ یہ بات شریعت کیلئے زبردست تائید ہنتی ہے لیکن اس کے بر عکس مجھے شریعت کا مخالف قرار دے دیا گیا اور مردوجہ قانون کا حامی دکھایا گیا۔

میں آپ سے امید رکھتا ہوں کہ آپ نہ صرف ۲۳رمیٰ کی روپورٹ کی صحیح فرمانیں گے بلکہ ۷۸رمیٰ ۹۹رمیٰ کی روپورٹ بھی تفصیل سے دیں گے، خواہ اسے آج کی پریم کورٹ کی کارروائی جو کل ۸۸رمیٰ کو شائع ہو گی، کاہی حصہ بنا دیں۔

میں اس صحیح پر آپ کا شکر گزار ہوں گا..... والسلام!

نیاز مند

حافظ عبدالرحمٰن مدّنی از اسلام آباد، ۷ مئی ۹۹

D.G. انسٹیٹیوٹ آف ہارڈنگز (شریعت و قضاء)

(۲)

محترم جناب مجید نظامی صاحب چief ایڈیٹر روزنامہ "نوائے وقت"، لاہور
السلام علیکم ورحمة اللہ

گذارش ہے کہ میں پریم کورٹ (شریعت اپلیٹنگ) کا عدالتی معادن ہوں اور مشہور سود کیس میں عدالت عظیٰ کے روپ و اپنے دلائل اور موقف پیش کر رہا ہوں۔ آج (۷رمیٰ ۹۹رمیٰ) کے نوائے وقت، لاہور میں صفحہ ۳ پر اس کی مطبوعہ روپورٹ کر ضروری سمجھا کہ چند باتوں کی طرف آپ کو توجہ دلاؤں.....

نوائے وقت نے جو سرخی اور سرخی سے متعلق خبر کا حصہ شائع کیا ہے، اس کا گذشتہ روز فاضل اداکیں نئی میں سے کسی نے تذکرہ بھی نہیں کیا۔ پھر بھی اس بے پر کی بات کو خاص طور سے نمیاں کیا گیا جس سے قارئین میں ما یوسی پھیلی۔ اسی طرح خبر میں ثابت امور کی روپورٹ کے بجائے منفی تاثر کو زیادہ اچھا لایا گیا ہے، جبکہ عدالت عظیٰ میں ایسا ماحول اور تاثر بھی پیدا نہیں ہو۔

علاوه ازیں خبر کے متن میں بھی جا بجا تقدیمات موجود ہیں، عین ممکن ہے کہ روپورٹ کی ان علمی مسائل تک ذہنی رسائی نہ ہونے کی وجہ سے وہ ثابت باتوں کی تودرست روپورٹ نہ کر سکے ہوں اور

ادھر ادھر کی باتوں کو انہوں نے خبر میں شامل کر دیا۔ نوائے وقت ایسے موقر جریدے میں جو قوی صحافت میں اسلام پسند اور محبت وطن عناصر کے لئے امید کی واحد کرن ہے، اس اہم ترین قانونی مسئلہ پر رپورٹنگ میں جو قضادات دکھائی دے رہے ہیں، ان سے جہاں میری علمی ساکھ متابڑ ہوئی ہے وہاں محبت اسلام طبقوں میں بھی اس کیس کے حوالے سے تشویش کی لہر دوڑ گئی ہے۔

یہ بھی وضاحت ہو جائے کہ یہ خبر محترم محمد اسٹلیل قریشی ایڈ و کیٹ کے حوالہ سے جس ترویدی واقعہ کے گرد گھومتی ہے، افسوس کہ عدالت میں تو ایسا کوئی واقعہ رونما نہیں ہوا بلکہ عدالتی کارروائی کی تکمیل کے بعد بعض حضرات نے آپ کے رپورٹر کو اضافی بریفینگ دیتے ہوئے بعض علمی نکات کی وضاحت کی جو کسی بھی طرح خبر میں پیش کردہ منہ درمنہ تروید کے سیاق میں نہیں آتے۔ اس پر طرہ یہ کہ رپورٹر صاحب اس کو سمجھنے میں بھی فلسفی کا شکار ہو گئے۔ محترم قریشی صاحب میرے بہت قریبی دوست ہیں اور ان کی یہ وضاحتی بریفینگ بھی میرے موقف کی تائید کرتی ہے۔ جس کو قدرے مکمل انداز میں روزنامہ پاکستان نے رپورٹ کیا ہے۔

جناب اسٹلیل قریشی کے حوالہ سے جو روایت، ”مصنف عبد الرزاق“ سے پیش کی گئی ہے وہ بھی میرے اس موقف کی تائید کرتی ہے نہ کہ مخالفت۔

بات کو لمبا کرنے کی بجائے میں آپ کو روزنامہ پاکستان کی مکمل رپورٹنگ بھی ارسال کر رہا ہوں جس میں عدالتی کارروائی کی اچھی تفصیلات آگئی ہیں۔ آپ کی علم و ترقی اور مجھ سے تعلق خاطر ہونے کے ناطے یہ موقع رکھتا ہوں کہ آپ اپنے موقر روزنامہ میں اس کی تصحیح فرمائیں گے۔ اور آئندہ سے اس کی رپورٹنگ میں بھی خصوصی توجہ فرمائیں گے۔

میں اس تعاون پر صیمیم قلب سے آپ کا شکر گزار ہوں والسلام

حافظ عبدالرحمٰن مدّنی (ڈاکٹر یکٹر جزل انسٹیوٹ و مدیر اعلیٰ ماہنامہ 'محدث')

(۳)

اگلے روز وقت نوائے وقت لاہور سے رابطہ کرنے پر سرف وضاحتی نوٹ سمجھنے کو کہا گیا جو حسب ذیل الفاظ میں بھیجا گیا لیکن نوائے وقت نے اسے چد الفاظ کی صورت میں ہی تروید کی صورت میں شائع کرنے پر اتفاق کیا (اور مگر، ص ۱۰ پر)

حافظ عبدالرحمٰن مدّنی کا وضاحتی بیان

پریم کورٹ (شریعت اہمیت بخش) میں زیر سماعت مشہور سود کیس میں عدالت عظیمی کے معاون مولانا حافظ عبدالرحمٰن مدّنی نے اپنے بیان کے سلسلے میں جو نوائے وقت میں شائع ہوا ہے

وضاحت کی ہے کہ انہوں نے یہ قطعاً نہیں کہا اور ان کا یہ موقف ہے کہ رسول اللہ ﷺ سود کی بعض شکلوں کو اپنی زندگی میں واضح نہ کر سکے کیونکہ اس سے اسلامی عقیدہ پر زبردست زد پڑتی ہے، لہذا ایسی گمراہ کن بات کا دھر تصور بھی نہیں کر سکتے۔ بلکہ امر واقعہ یہ ہے کہ انہوں نے عدالتِ عظمی کے رو برو پر زور دلائل سے یہ ثابت کیا تھا کہ رسول اللہ ﷺ سود کی تمام قسموں کی تشریح اپنی زندگی میں ہی کر گئے تھے جیسا کہ خود نوائے وقت کی مذکورہ رپورٹ میں مدینی صاحب کی دلیل کے طور پر اس قرآنی آیت کا حوالہ بھی دیا گیا ہے کہ ”رسول کریم ﷺ کو تمام دین پہنچانے کا حکم تھا اور آپ نے مکمل دین پہنچا دیا۔“ مولانا مدینی نے یہ وضاحت کی کہ یہ مسئلہ حضرت عمرؓ کے ایک قول کے حوالے سے ان کے عدالت میں موقف پیش کرنے سے پہلے ہی زیر بحث تھا۔ وہ قول یوں ہے کہ: ”ربا کی تو رسول اللہ ﷺ کے آخری دور میں نازل ہوئیں۔ اس لیے رسول کریم نے سود کی زیادہ تفصیلات پیش نہ فرمائیں لہذا سود کے علاوہ مٹکوک باقول سے بھی بچو“ مدینی صاحب نے مند احمد میں مردی حضرت عمرؓ کے اس قول کی یہ توجیہ پیش کی کہ اس سے مراد سود کے بعض نئے پیش نہ آنے والے واقعات تھے۔ ان اشکالات سے نکلنے کے لیے حضرت عمرؓ احتیاط کی تلقین کر رہے ہیں، جب کہ رسول کریم تمام دین مکمل صورت میں امت کو پہنچانے تھے اگرچہ عدالتِ عظمی میں کی نے حضرت عمرؓ کے اس قول کے خلاف مصنف عبد الرزاق کے حوالے سے کوئی حدیث پیش نہ کی تھی لیکن عدالتی کارروائی کے بعد بعض حضرات نے مصنف عبد الرزاق کے حوالہ سے حضرت عمرؓ کا ایک قول اخباری نہائدوں کو تقسیم کیا جو اسی مفہوم کی تائید کرتا ہے۔

حضرت عمرؓ کے زیر بحث قول کے بارے میں جو سندر پر تعمید شائع ہوئی ہے وہ خود مدینی صاحب نے کی تھی کہ مشہور تابعی سعید بن میتبؑ کی حضرت عمرؓ سے ملاقات نہیں ہوئی تاہم اس انقطاع کے باوجود انہوں نے اس قول کی سند اس بنا پر معتبر قرار دی کہ محمد میں کا اتفاق ہے کہ سعید بن میتبؑ کی مرسل احادیث جھٹ ہیں۔ لہذا مناسب ہی ہے کہ اس حدیث کا انکار کر دینے کی بجائے اس کی صحیح تعبیر کبھی جائے۔ اسی سلسلے میں انہوں نے سندر کے بغیر متن کی تحقیق کے نظر یہ کی تردید کرتے ہوئے عدالتی کارروائی کی مثال بھی دی کہ نجح اپنی اعلیٰ بصیرت اور بھرپور تجربے کے باوجود جس طرح گواہی کے بغیر کیس کا فیصلہ نہیں کر سکتا، اسی طرح احادیث کا متن بھی اسناد کے بغیر پر کھا نہیں جاسکتا۔ احادیث کا متن پر کھنک کا واحد ذریعہ بھی سند ہے۔ چونکہ یہ بات علمی اعتبار سے دلیل قوتی بحث ہے، اس لیے رپورٹ لے سے سمجھ نہیں سکا۔ اس وجہ سے اس وضاحت کی ضرورت محسوس ہوئی۔

چنانچہ سورہ بقرہ کے بارے میں آیات کا تعلق ہے، اس کے بارے میں قرآن کی آخری اترنے والی آیتوں میں ان کے شامل ہونے سے اس لیے انکار نہیں کیا جا سکتا کہ رسول کریم ﷺ کے پچھا حضرت عباس وغیرہ حجۃ الوداع واجب ری یعنی رسول اکرم ﷺ کی وفات سے ۳۴۰ھ قبل تک سودی معاملوں

میں ملوث رہے اور رسول کریم نے جیسے الوداع کے موقع پر لوگوں پر ان کا سود معااف کر دیا۔ سورہ بقرہ کی آیات کو قرآن کی آخری اترنے والی آیات میں شمار کرنے سے کوئی اشکال لازم نہیں آتا۔ کیونکہ قرآن مجید میں وارد گیر آیات سے سود کی حرمت بہت پہلے ہو چکی تھی۔ لیکن شراب کی طرح یہ ماننا پڑے گا کہ سود کی حرمت کا معاملہ بھی تدریجی ہے۔ رسول کریم ﷺ بھرت سے قبل اور بھرت کے بعد برابر سود کی طرح طرح کی اقسام حرام دیتے رہے بالآخر آپ نے سود مفرد بھی جیسے الوداع کے موقع پر حرام کر دیا اس طرح سود کی تمام قسمیں حرام قرار پائیں۔ اگر یہ موقف اختیار کیا جائے کہ سود غزوہ واحد ہجرت سے قبل مکمل طور پر حرام ہو چکا تھا تو حضرت عباس وغیرہ کے معاملات کے علاوہ سن ۲۳ ہجری میں بنو نصیر سے رسول اکرم ﷺ کا معاملہ جس سے سود کی ایک مخصوص صورت کا جواہر لکھتا ہے، معارضہ لازم آتا ہے۔

اسی طرح جن حضرات نے حضرت عمرؓ کے قول سے ”ربا افضل“ (سوتا، چاندی اور بنیادی غذا کی اشیاء کی بیشی سے ادھار پر تبادلہ) مراد لیا ہے، مدینی صاحب نے اپنے اس بیان میں اس کی بھی تردید کی کیونکہ نبی کریم ﷺ جیسے الوداع سے کئی سال قبل غزوہ خیبر سے ہجرت میں اسے بھی حرام قرار دے چکے تھے۔ لہذا یہ کہنا کہ جیسے الوداع کے بعد سود کی کوئی ظاہری یا باطنی شکل مخلوک رہ گئی تھی، درست نہیں بلکہ یہی موقف صاحب ہے کہ رسول کریم اپنی زندگی میں سود کی تمام شکلیں صراحت سے حرام قرار دے چکے تھے۔ پھر ربا (سود) کوئی شرعی اصطلاح نہیں بلکہ عربی زبان میں بھی اس کا مفہوم واضح ہے، اس کے بارے میں کسی شک و شبہ کی شکار نہیں ہونا چاہیے۔ (سیکرٹری اسلامک ریسرچ کو نسل، پاکستان)

حکومت خادم حرمین شریفین کے مرکزی وزیر برائے مذہبی امور شیخ عبد اللہ عبد المحسن الترکی

کی جانب سے مدیر اعلیٰ حدیث کو تعریت پر جوابی مراحل

فضیلۃ الأخ الشیخ حافظ عبد الرحمن مدنی مدیر جامعہ لاہور الإسلامية وأمین عام مجلس التحقیق

السلام علیکم ورحمة الله وبرکاته

فقد تلقیت خطابکم المؤرخ فی ۱۴۰۰/۱۲۸ هـ المتضمن تعزیتکم لی بوفاة مفتی عام المملكة

سماحة الوالد العالم الجليل الشیخ عبد العزیز بن عبد الله بن باز - رحمه الله

وإذ أشكركم على ذلك، أسأل الله تعالى أن يتغمد الفقید بواسع رحمته ورضوانه ويسكنه فی سعی

جنته وأن يجمعنا به في جنات النعيم، وإنما إليه راجعون، والسلام علیکم ورحمة الله وبرکاته

”ہم اپ کا ۲۸ محرم ۱۴۰۰ھ کا کتب موصول ہوا جس میں سماحة الوالد شیخ ابن باز مفتی اعظم کی وفات پر آہ

نے مجھ سے تعریت کی ہے۔ اس پر میں آپ کا شکر گزار ہوں اور دعا کو ہوں کہ اللہ تعالیٰ سر جوم کو اپنی وسیع آغوش رحمت

میں لے، اپنے شاہ سر فراز فرمائے، انہیں جنت کی و سعتوں میں جگد دے اور روزِ قیامت اس نعمتوں والی جنت میں ہمیں

اکٹھا فرمائے۔ آمين..... ان کی وفات پر ہم سب شدید غم وند وہ سے دوچار ہیں، اللہ وانا الیہ راجعون!“

عبد اللہ عبد المحسن الترکی — وزیر الشؤون الإسلامية والأوقاف والدعوة والإرشاد